

14 ta' Novembru, 1953.

Imhalle':

L-Onor. Dr. W. Harding, B.Litt., LL.D.

Lilian Stilon *versus* Gio Maria Vella

Lokazzjoni — Prostituzzjoni — Zgumbrament —

Art. 1659, 1643 u 1268 tal-Kap. 23, u Art. 12 tal-Kap. 102.

L-azzjoni tal-lokatur b'ixx għal għamela l-inkwilin li jkun għamel użu mill-fond għal skop ta' prostituzzjoni u skopijiet oħra immorali tista' tkun bażata mhux biss fuq il-liġi speċjali li hija ntiża għall-qirda tal-prostituzzjoni, imma anki fuq il-liġi civili ordinarja.

B'ixx jaġixxi taht il-liġi speċjali, il-lokatur ma għandux bżonn jistenna l-intima tal-Kummissarju tal-Pulizija b'ixx jiżgombra lill-inkwilin, imma jista' jiekli l-inizjativa huwa stess; u taht il-liġi ordinarja l-azzjoni li bażata għalix il-konduktur li jaqgħmel dan l-użu mill-fond ikun qed jonqos mill-obbligu tiegħu li juża l-fond bħala "bonus pater familias".

B'ixx din l-azzjoni tista' tiġi cċereditata taht il-liġi speċjali ma hemmx bżonn li l-użu immorali tal-fond ikun sar fi żmien ottwali ier

recenti, imma tista' tigi ezercitata anki iekk dak Lużu ma jkuna recenti, sakemm l-azzjoni ma tkunx giet preskritta bil-preskrizzjoni ta' kames snin, jew ma tkunx giet rinunzjata.

Il-Qorti, — Rat it-talba ta' l-attriċi għall-kundanna tal-konvenut li jiżgombra fi żmien qasir u perentorju mill-fond jew fondi numri 5 u 6 Salina Bay, limiti tan-Naxxar, magħrufa bhala Salina Bay Hotel, u dan billi huwa uża jew ippermetta li jintuża l-istess fond jew fondi għal finijiet immorali; bl-ispejjeż;

Omissis;

Rat is-sentenza ta' dik il-Qorti ta' l-4 ta' Awissu 1953, li biha t-talba giet miċhuda, bl-ispejjeż; billi dik il-Qorti kkunsidrat;

Illi qabel xejn jiġi rilevat illi l-kopja tas-sentenza ezibita ma tagħmel ebda prova, għaliex huwa prinċipju elementari illi l-gudizzju ċivili huwa separat minn dak kriminali, u d-deċiżjoni tal-wiehed ma jistax ikollha influwenza fuq l-ieħor, sija l-għaliex f'wiehed jista' jkun hemm provi li ma jigux prodotti fl-ieħor, tant għaliex il-finalitajiet tal-wiehed huma distinti minn dawk ta' l-ieħor, u l-prinċipji infurmativi taż-żewġ gudizzji huma differenti. U għalhekk l-unika haġa li tipprova dik is-sentenza huwa illi l-konvenut gie kundannat ta' dak ir-reat fis-17 ta' Gunju 1951, "sic et simpliciter";

Illi mix-xhieda ta' Giorgio Caruana jirriżulta soddisfacentement illi l-fond kien jiġi wżat għal skopijiet immorali; u dan anki jirriżulta "per inferentiam" mix-xhieda ta' l-istess konvenut, għaliex meta nisa li huma notorjament.....;

Illi l-azzjoni odjerna hija bażata fuq l-art. 12 tal-Kap. 102 tal-Liġijiet ta' Malta, li jeleva għal reat il-fatt ta' sid li, wara li jiġi intimat bil-miktub mill-Kummissarju tal-Pulizija li fond qiegħed jiġi wżat għall-prostituzzjoni, ma jiehux il-passi neċessarji biex jiżgombra l-inkwilin;

Illi fil-każ in eżami, kif jirriżulta mill-verbal tal-10 ta' April 1953, l-attriċi ma kellha ebda intimazzjoni mill-Kummissarju, imma qiegħda taġixxi "marte proprio". Però gie kemm il-darba rikonoxxut mill-Qrati Tagħna illi anki f'dawn il-każi, meta jirrikorru ċ-ċirkustanzi neċessarji, il-proprietarju jista' jieħu l-inizjativa huwa, u ma għandux bżonn li jis-

tenna l-intima tal-Kummissarju u jassoggetta ruhu għall-perikolu li jiġi proċessat ta' reat kemm il-darba, fi żmien sitt ijiem mill-intima, huwa ma jiġborx il-provi kollha u jaġixxi kontra l-inkwilin;

Illi mill-provi rriżulta wkoll illi mill-gurnata li ttriedu proċeduri kriminali kontra l-konvenut, dak il-fond ma ġie iżjed użat għal dawn l-iskopijiet. Infatti dik Giorgia Caruana xehdet..... Issa, il-konvenut ġie rinviat quddiem il-Qorti Kriminali tal-Maġistrati biex jiġi proċessat b'nota ta' l-Attorney General tat-18 ta' April 1951, u għalhekk il-kum-pilazzjoni li fiha xehdet Caruana kienet bilfors qabel dik id-data. Iċ-ċitazzjoni odjerna ġiet preżentata fit-3 ta' Gunju 1953, u għalhekk jiddixxendi illi, me'a saret id-domanda, dan il-fond kien ilu għal iżjed minn sentejn ma jiġi wżat għal dawk l-iskopijiet;

Illi l-art. 12 fuq imsemmi jikkontempla l-każ li l-fond "is or are used for the purpose of prostitution". Għalhekk dan l-artikolu jikkontempla l-każ illi dan l-eżerċizzju ta' prostituzzjoni jkun "attwali", jew almenu fi żmien reċenti, u mhux meta l-post ikun ġie użat għal dawk l-iskopijiet żmien an'eċċedenti abbastanza remot;

Illi f'dan is-sens kie'et irriteniet din il-Qorti fl-10 ta' Marzu 1950 fil-kawża "Giovanni Schembri vs. Violet Marks", konfermata fl-Appell fil-21 ta' Gunju 1950; għaliex jekk tkun spiċċat ir-raġuni li għaliha l-liġi tagħti d-dritt, anzi timponi d-dover, lill-proprjetarju li jiżgombra l-inkwilin, jispicċa wkoll l-istess dritt jew dover. U tabilhaqq, anki kieku wiehed kellu jeżamina l-iskop ta' dik id-dispożizzjoni, ma jistax hliet ja-sal għall-istess konkluzjoni. Infatti dik il-liġi għandha l-iskop li tikkumbatti u tisiradika l-prostituzzjoni, u mhux li tiżgombra minn fond inkwilin li l-lura qiegħed juża l-fond għal skopijiet leċiti; u għalhekk, kieku l-liġi tippermetti f'dan il-każ l-iżgumbrament ta' l-inkwilin, tkun qiegħda tivvittimizza inkwilin li għal raġuni jew ohra beda jikkonduċi hajja konformi għal-liġi, u ma kienet bl-ebda mod tikkontribwixxi għal l-iskop li tipprefiggi, una volta li l-kawża ilha ma teżistix;

Illi l-attriċi xehdet li hija ddeċidiet li tagħmel il-kawża meta kien diegħel is-sajf li għadda, u tat l-inkariku allura lill-

avukat. Però, apparti li huwa fatt li d-domanda saret fit-3 ta' Gunju 1953, anki meta l-attriċi ddeċidiet li tiżgombra l-konvenut kien ilu aktar minn sena li dak il-fond ma kienx qiegħed jiġi aktar użat għal dawk l-iskopijiet, u għalhekk kienet ilha li spicċat il-kawżali;

Illi l-fatt li l-konvenut kien moruż fil-kera, u li meta harget iċ-ċitazzjoni, mar biex iħallas u l-attriċi ma aċċettatx il-kera, ma jistax ikollu influwenza fuq il-kawża; għaliex din hija impernjata fuq l-użu immorali tal-post, u mhux fuq morożità. Il-fatt li l-attriċi ma aċċettatx il-kera, imbagħad, ma setax jikkonferilha drittijiet li ma kellhiex, li oġġetivament tiżgombra lil-konvenut minhabba l-użu immorali tal-fond, ladarba dak l-użu ma kienx jeżisti "actu", u lanqas f'perijodu "recenti";

Rat iċ-ċitazzjoni li biha l-attriċi appellat lil din il-Qorti, u talbet li tiġi revokata d-deċiżjoni fuq imsemmija u li tiġi akkolta t-talba tagħha, bl-ispejjeż;

Omissis;

Ikkunsidrat;

Illi mid-dokument fol. 4 jirriżulta illi fis-27 ta' Gunju 1951, il-konvenut gie misjub b'ati talli balla u ppermetta li mil-lukanda tiegħu jsir użu għal skop ta' prostituzzjoni jew skopi oħra immorali. Mix-xhieda ta' Giorgia Caruana f'din il-kawża jirriżulta wkoll għas-sodisfazzjon tal-Qorti li l-fond imsemmi fl-avviż kien jiġi wżat għall-iskop fuq imsemmi. Tant jista' jiġi wkoll deżunt mix-xhieda ta' l-istess konvenut;

Illi l-Ewwel Qorti eskludiet l-attriċi mill-istanza tagħha għaliex irriteniet li, peress li, meta saret din il-kawża, il-fond kien ilu ma jiġi wżat għal dawk l-iskopijiet għal iżjed minn sentejn, għalhekk, peress li l-użu ma kienx fi żmien attwali jew almenu recenti, imma fi żmien anteedenti abbastanza remot, ma kienx hemm il-jedd ta' l-azzjoni;

Illi l-Ewwel Qorti ċċitat bħala precedent is-sentenza tagħha tal-10 ta' Marzu 1950 "Schembri vs. Marks", konfermata minn din il-Qorti diversament presjeduta fil-21 ta' Gunju 1950. Għandu jiġi notat li l-esklużjoni ta' l-istanza ma kienetx bażata fuq xi terminu preskrizzjonali, iżda biss fuq il-prinċipju sanċit minn dik is-sentenza li l-azzjoni ma tistax

tigi eżercitata meta l-użu ma jkunx attwali jew reċenti;
Ikkunsidrat;

Illi azzjoni simili tista' tkun bażata mhux biss fuq l-artikolu 12 tal-Kap. 102 Edizzjoni Riveduta, imma anki fuq l-art. 1659 (patt kommissorju taċitu) kombinat ma' l-art. 1643 tal-Kap. 23 Edizzjoni Riveduta. In kwantu għall-Kap. 102, verament il-ligi tipprospetta l-kaz ta' meta s-sid ikun irċieva intima mill-Kummissarju tal-Pulizija; iżda, kif sewwa gie ritenut, ma jistax jiġi dubitat li s-sid jista', f'kontingenzi simili, jiehu hu stess l-inizjativa, minghajr ma jehtieg li jstenna l-intima tal-Kummissarju; tant biex ma jesponix ruhu għall-possibilità ta' suspett li hu qiegħed jittollera l-eżercizzju tal-prostituzzjoni fi hwejġu, kemm ukoll biex ma jinkorrix ir-riskju li jkollu jipproċedi fit-termina ta' sitt ijiem imsemmi minn dik il-ligi fl-artikolu citat bla ma jkollu għad-dispożizzjoni tiegħu l-provi meħtieġa. In kwantu għad-dispożizzjonijiet citati tal-Kodiċi Civili, gie ritenut mid-dottrina u l-ġurisprudenza estera, in bażi għal dispożizzjonijiet analogi għal dawk tal-Kodiċi Malti, li l-konduttur li jippermetti dan l-użu tal-fond ikun qiegħed jonqos mill-obligu tiegħu legali li juża l-fond bħala "bonus pater familias". Hekk il-Baudry-Lacantinerie iġhid (Locaz. Vol. I, para. 714-719, pag. 424 et seq.) :— "Il conduttore non può esercitare nell'immobile una professione il cui esercizio..... attiri sull'immobile una spiacevole fama.....". U aktar 'il-guadim iġhid :— "..... il fatto di introdurre nell'immobile le donne di cattiva vita può cagionare la risoluzione della locazione";

Illi din il-Qorti, kif presjeduta, ma taqbelx mal-principju fuq imsemmi li l-azzjoni għar-riżoluzzjoni tal-lokazzjoni ma tistax tigi esperita jekk l-użu immorali ma jkunx sar fi żmien attwali jew reċenti. L-Imballef sedenti jidhirlu li l-principju li għandu jirregola l-materja hu dak li, biex azzjoni ma tistax tigi esperita minhabba li jkun għadda z-żmien, jehtieg li jkun kolpita b'terminu preskrizzjonali. Altrimenti jiġi mill-gudikant introdott fattur ta' dekadenza li fil-ligi ma hemmx. Infatti l-legislatur, fl-art. 2212 (2) Kap. 23, a propożitu tal-preskrizzjoni estintiva, iġhid li l-preskrizzjoni hija wkoll mezz

biex wiehed jehles minn azzjoni meta l-kreditur ma jkun eżercita l-jedd tieghu għaż-żmien li trid il-liġi;

Il-Maġistrat decidenti in prima istanza osserva, in sostenn tal-prinċipju minnu pronunzjat, li fl-art. 12 Kap. 102 jintużaw il-kliem "that a house or other premises..... is or are used....." Issa, apparti li l-azzjoni saib il-bażi tagħha anki fuq id-dispożizzjonijiet citati tal-Kodiċi Civili, li għalihom din l-osservazzjoni ma tattaljax ruħha, għandu jiġi kunsidrat li fil-kontest ta' l-art. 12 tal-Kap. 102 bilfors kellha tiġi wżata dik il-lokuzzjoni, għaliex, "bħala miżura tal-Pulizija", hu raġjonevolment suppost li, malli l-Kummissarju jsir jaf li l-fond qed jiġi wżat għal dak l-iskop, jawnza lis-sid, u kwindi kien naturali illi l-legislatur juża f'dak il-kontest it-temp preżenti. Dan apparti wkoll ir-rifless l-iehor li fit-terminologija tal-Kodiċi Kriminali ma hux per regola wżat it-temp passat, iżda l-preżenti, jew almenu l-futur;

Lanqas tidher konvinċenti r-raġuni l-oħra mogħtija mill-Maġistrat li, ladarba l-liġi qiegħda biex tisradika l-prostituzzjoni, għalhekk ma jiġix milbuq dan l-iskop, anzi tkun vittimizzazzjoni tal-konduktur, jekk hu jiġi żgumbrat għall-użu hażin tal-haġa fl-imghoddi. Apparti, darb'oħra, li din ir-raġuni ma tolgotx id-dispożizzjonijiet civili, li fuqhom tista' tkun ukoll bażata l-azzjoni, u li għandhom il-fondament tagħhom fl-użu tal-fond mhux skond il-kriterju tal-"bonus pater familias", għandu jiġi kunsidrat illi l-iskop tal-liġi speċjali (Kap. 102) jintlabaq ugwalment, meta l-konduktur jaf li, jekk juża jew ikun uża l-fond b'dak il-mod, jista' jkun passibili ta' azzjoni ta' xjoljiment tal-lokazzjoni sakemm dik l-azzjoni ma hijiex preskritta mil-liġi;

Lanqas hu l-każ li wiehed ighid li kien hemm xi rinunzja ta' l-azzjoni; għaliex, apparti l-fatt, li hu dubbju, jekk jistax ikun hemm adeżjoni taċita għal fatt immorali, hu ċert li l-attriċi jew l-awtur tagħha qat ma rcevw kera wara li seta' kien magħruf minnhom li l-fond kien qed jiġi hekk użat;

Illi, għalhekk, wiehed għandu jara biss kienx hemm il-preskrizzjoni. Issa, l-aktar li jista' jingħad hu li r-rizoluzzjoni, li hi ekwiparabili għar-rexissjoni (salvi effetti partikulari minhabba li l-kuntratt tal-lokazzjoni hu "contratto successi-

vo'') — ara Baudry, loc. cit., pag. 822 et seq., kif ukoll pag. 840, para. 1391) — taqa' taht l-art. 1268 Kap. 23, li jgħid li t-terminu preskrizzjonali ta' hames snin; terminu li f'dan il-każ ma għaddiex;

Illi konsegwentement din il-Qorti hi ta' fehma li l-istanza hi bażata;

Kwaniu għall-ispejjeż;

Din il-Qorti jidhrilha li jisthooq temperament, peress li kien hemm favur it-tezi tal-konvenut is-sentenza ta' din il-Qorti diversament presjeduta, fuq citata, u f'każ simili dejjem sar temperament;

Għal dawn ir-raġunijiet;

Din il-Qorti tiddeċidi;

Billi tilqa' l-appell, tirrevoka s-sentenza appellata, tilqa' l-istanza kontenuta fl-avviż, u tagħri lill-konvenut għall-finijiet ta' l-iżgumbrament it-terminu ta' xahrejn mill-lum;

L-ispejjeż jibqgħu bla taxa, tant ta' l-ewwel konna ta-tieni istanza. Id-dritt tar-Registru, però, jgħallas mill-konvenut.